

శ్రీ విష్ణుసహస్రనామస్తోత్రమ్



హరిః ఓం

శుక్లాంబరధరం విష్ణుం శశివర్ణం చతుర్భుజమ్,
ప్రసన్నవదనం ధ్యాయేత్ సర్వవిఘ్నాపశాంతయే.

వ్యాసం వసిష్ఠనప్తారం శక్తిః పౌత్రమకల్మషమ్,
పరాశరాత్మజం వందే శుకతాతం తపోనిధిమ్.

వ్యాసాయ విష్ణురూపాయ వ్యాసరూపాయ విష్ణవే,
నమో వై బ్రహ్మనిధయే వాసిష్ఠాయ నమో నమః.

అవికారాయ శుద్ధాయ నిత్యాయ పరమాత్మనే,
సదైకరూపరూపాయ విష్ణవే సర్వజిష్ణవే.

యస్య స్మరణమాత్రేణ జన్మసంసారబంధనాత్,
విముచ్యతే నమస్తస్మై విష్ణవే ప్రభవిష్ణవే.

నమః సమస్తభూతానాం ఆదిభూతాయ భూభృతే,
అనేకరూపరూపాయ విష్ణవే ప్రభవిష్ణవే.

ఓం నమో విష్ణవే ప్రభవిష్ణవే

శ్రీ వైశంపాయన ఉవాచ

శ్రుత్వాధర్మానశేషేణ పావనానిచ సర్వశః,
యుధిష్ఠిరః శాంతనవం పునరేవాభ్యభాషత.

యుధిష్ఠిర ఉవాచ

కిమేకం దైవతం లోకే కిం వాప్యేకం పరాయణమ్
స్తువంతః కం కమర్చంతః ప్రాప్నుయుర్మానవాః శుభమ్.

కో ధర్మః సర్వధర్మాణాం భవతః పరమో మతః,
కిం జపన్ ముచ్యతే జంతుర్జన్మసంసారబంధనాత్.

శ్రీ భీష్మ ఉవాచ

జగత్ప్రభుం దేవదేవమనంతం పురుషోత్తమమ్,
స్తువన్నామసహస్రేణ పురుషః సతతోత్థితః.

తమేవ చార్చయన్నిత్యం భక్త్యా పురుషమవ్యయమ్,
ధ్యాయన్ స్తువన్నమస్యంశ్చ యజమానస్తమేవ చ.

అనాదినిధనం విష్ణుం సర్వలోకమహేశ్వరమ్,
లోకాధ్యక్షం స్తువన్నిత్యం సర్వదుఃఖాతిగో భవేత్.

బ్రహ్మణ్యం సర్వధర్మజ్ఞం లోకానాం కీర్తివర్ధనమ్,
లోకనాథం మహద్భూతం సర్వభూతభవోద్భవమ్.

ఏష మే సర్వధర్మాణాం ధర్మోఽధికతమో మతః,
యద్భక్త్యా పుండరీకాక్షం స్తవైరర్చేన్నరః సదా.

పరమం యో మహత్తేజః పరమం యో మహత్తపః,
పరమం యో మహద్బ్రహ్మ పరమం యః పరాయణమ్.

పవిత్రాణాం పవిత్రం యో మంగళానాం చ మంగళమ్,
దైవతం దేవతానాం చ భూతానాం యోఽవ్యయః పితా.

యతః సర్వాణి భూతాని భవంత్యాది యుగాగమే,
యస్మింశ్చ ప్రళయం యాంతి పునరేవ యుగక్షయే.

తస్య లోకప్రధానస్య జగన్నాథస్య భూపతే,
విష్ణోర్నామసహస్రం మే శృణు పాపభయాపహమ్.

యాని నామాని గౌణాని విఖ్యాతాని మహాత్మనః,
ఋషిభిః పరిగీతాని తాని వక్ష్యామి భూతయే.

ఋషిర్నామ్నాం సహస్రస్య వేదవ్యాసో మహామునిః,
ఛన్దోఽనుష్టుప్ తథా దేవో భగవాన్ దేవకీసుతః.

అమృతాంశూద్భవో బీజం శక్తిర్దేవకినందనః,
త్రిసామా హృదయం తస్య శాంత్యర్థే వినియుజ్యతే.

విష్ణుం జిష్ణుం మహావిష్ణుం ప్రభవిష్ణుం మహేశ్వరమ్,
అనేకరూపదైత్యాంతం నమామి పురుషోత్తమమ్.

అస్య శ్రీవిష్ణోర్ద్వివ్యసహస్రనామస్తోత్ర మహామంత్రస్య, శ్రీ
వేదవ్యాసో భగవాన్ ఋషిః, అనుష్టుప్ ఛందః, శ్రీ మహావిష్ణుః
పరమాత్మా శ్రీమన్నారాయణో దేవతా, అమృతాంశూద్భవో
భానురితి బీజమ్, దేవకీ నందనః స్రష్టేతి శక్తిః, ఉద్భవః
క్షోభణో దేవ ఇతి పరమో మంత్రః, శంఖభృన్నందకీ చక్రీతి
కీలకమ్, శార్ఙ్గధన్వా గదాధర ఇత్యస్త్రమ్, రథాంగపాణి-
రక్షోభ్య ఇతి నేత్రమ్, త్రిసామా సామగస్సామేతి కవచమ్,
ఆనందం పరబ్రహ్మేతి యోనిః, ఋతుస్సుదర్శనః కాల ఇతి
దిగ్బంధః, శ్రీ విశ్వరూప ఇతి ధ్యానమ్, శ్రీ మహావిష్ణుప్రీత్యర్థే
సహస్రనామ జపే వినియోగః.

ధ్యానమ్

క్షీరోదన్వత్ప్రదేశే శుచిమణి విలసత్తై స్కతే మాక్తికానాం
మాలాక్లుప్తాసనస్థస్సృటికమణినిభైర్మోక్తికైర్మండితాంగః,
శుభ్రైరభ్రైరదభ్రైరుపరి విరచితైర్ముక్తపీయూషవర్షైః
ఆనన్దీ నః పునీయాదరినళినగదాశంఖపాణిర్ముకుందః.

భూః పాదౌ యస్య నాభిర్వియదసురనిలశ్చంద్రసూర్యౌ చ నేత్రే
కర్ణావాశాశ్శిరోద్యౌర్ముఖమపి దహనో యస్య వాస్తేయమబ్ధిః,
అంతఃస్థం యస్య విశ్వం సురనరఖగగోభోగిగన్ధర్వదైత్యైః
చిత్రం రంరమ్యతే తం త్రిభువనవపుషం విష్ణుమీశం నమామి.

ఓం నమో భగవతే వాసుదేవాయ

శాన్తాకారం భుజగశయనం పద్మనాభం సురేశం
విశ్వాధారం గగనసదృశం మేఘవర్ణం శుభాఙ్గమ్,
లక్ష్మీకాన్తం కమలనయనం యోగిహృద్ధ్యానగమ్యం
వందే విష్ణుం భవభయహరం సర్వలోకైకనాథం.

మేఘశ్యామం పీతకౌశేయవాసం
శ్రీవత్సాఙ్కం కౌస్తుభోద్భాసితాఙ్గమ్,
పుణ్యోపేతం పుణ్డరీకాయతాక్షం
విష్ణుం వందే సర్వలోకైకనాథమ్.

నమః సమస్తభూతానామాదిభూతాయ భూభృతే
అనేకరూపరూపాయ విష్ణవే ప్రభవిష్ణవే.

సశంఖచక్రం సకీరిటకుణ్డలం
సపీతవస్త్రం సరసీరుహేక్షణమ్,
సహారవక్షస్థలశోభి కౌస్తుభం
నమామి విష్ణుం శిరసా చతుర్భుజమ్.

ఛాయాయాం పారిజాతస్య హేమసింహాసనోపరి,
ఆసీనమంబుదశ్యామమాయతాక్షమలంకృతమ్.

చంద్రాననం చతుర్బాహుం శ్రీవత్సాంకితవక్షసమ్,
రుక్మిణీసత్యభామాభ్యాం సహితం కృష్ణమాశ్రయే.

ఓం

విశ్వం విష్ణుర్వషట్కారో భూతభవ్యభవత్ప్రభుః, 1
భూతకృద్భూతభృద్భావో భూతాత్మా భూతభావనః.

పూతాత్మా పరమాత్మా చ ముక్తానాం పరమా గతిః,
అవ్యయః పురుషః సాక్షీ క్షేత్రజ్ఞోఽక్షర ఏవ చ.

యోగో యోగవిదాం నేతా ప్రధానపురుషేశ్వరః,
నారసింహవపుః శ్రీమాన్ కేశవః పురుషోత్తమః.

సర్వః శర్వః శివ స్థాణుః భూతాదిర్నిధిరవ్యయః,
సంభవో భావనో భర్తా ప్రభవః ప్రభురీశ్వరః.

స్వయమ్భూః శమ్భురాదిత్యః పుష్కరాక్షో మహాస్వనః,
అనాదినిధనో ధాతా విధాతా ధాతురుత్తమః.5

అప్రమేయో హృషీకేశః పద్మనాభోఽమరప్రభుః,
విశ్వకర్మా మనుస్త్వష్టా స్థవిష్ఠః స్థవిరో ధృవః.

అగ్రాహ్యః శాశ్వతః కృష్ణో లోహితాక్షః ప్రతర్దనః,
ప్రభూతస్త్రికకుబ్ధామ పవిత్రం మంగళం పరమ్.

ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః,
హిరణ్యగర్భో భూగర్భో మాధవో మధుసూదనః.

ఈశ్వరో విక్రమీ ధన్వీ మేధావీ విక్రమః క్రమః,
అనుత్తమో దురాధర్షః కృతజ్ఞః కృతిరాత్మవాన్.

సురేశః శరణం శర్మ విశ్వరేతాః ప్రజాభవః,
అహః సంవత్సరో వ్యాళః ప్రత్యయః సర్వదర్శనః. 10

అజః సర్వేశ్వరః సిద్ధః సిద్ధిః సర్వాదిరచ్యుతః,
వృషాకపిరమేయాత్మా సర్వయోగవినిస్సృతః.

వసుర్వసుమనాః సత్యః సమాత్మాసమ్మితః సమః,
అమోఘః పుణ్డరీకాక్షో వృషకర్మా వృషాకృతిః.

రుద్రో బహుశిరా బభృః విశ్వయోనిః శుచిశ్రవాః,
అమృతః శాశ్వతస్థాణుః వరారోహో మహాతపాః.

సర్వగః సర్వవిద్భానుర్విష్వక్సేనో జనార్దనః,
వేదో వేదవిదవ్యంగో వేదాంగో వేదవిత్కవిః.

లోకాధ్యక్షః సురాధ్యక్షో ధర్మాధ్యక్షః కృతాకృతః,
చతురాత్మా చతుర్వ్యూహః చతుర్బ్రహ్మశ్చతుర్భుజః.15

భ్రాజిష్ణుర్భోజనం భోక్తా సహిష్ణుర్జగదాదిజః,
అనఘో విజయో జేతా విశ్వయోనిః పునర్వసుః.

ఉపేన్తో వామనః ప్రాంశుః అమోఘుః శుచిరూర్జితః,
అతీన్ద్రః సంగ్రహస్సర్గో ధృతాత్మా నియమో యమః.

వేద్యో వైద్యః సదాయోగీ వీరహా మాధవో మధుః,
అతీన్ద్రీయో మహామాయో మహోత్సాహో మహాబలః.

మహాబుద్ధిర్మహావీర్యో మహాశక్తిర్మహాద్యుతిః,
అనిర్దేశ్యవపుశ్శ్రీమాన్ అమేయాత్మా మహాద్రిధృత్.

మహేష్వాసో మహీభర్తా శ్రీనివాసః సతాం గతిః,
అనిరుద్ధః సురానన్దో గోవిన్దో గోవిదాం పతిః. 20

మరీచిర్దమనో హంసః సువర్ణో భుజగోత్తమః,
హిరణ్యనాభః సుతపాః పద్మనాభః ప్రజాపతిః.

అమృత్యుః సర్వదృక్ సింహః సన్ధాతా సన్ధిమాన్ స్థిరః,
అజో దుర్మర్షణః శాస్తా విశ్రుతాత్మా సురారిహా.

గురుర్గురుతమో ధామ సత్యః సత్యపరాక్రమః,
నిమిషోఽనిమిషః స్రగ్వీ వాచస్పతిరుదారధీః.

అగ్రణీర్మామణీః శ్రీమాన్మాయోసేతా సమీరణః,
సహస్రమూర్ధా విశ్వాత్మా సహస్రాక్షః సహస్రపాత్.

ఆవర్తనో నివృత్తాత్మా సంవృతః సంప్రమర్దనః,
అహః సంవర్తకో వహ్నిరనిలో ధరణీధరః. 25

సుప్రసాదః ప్రసన్నాత్మా విశ్వధృగ్విశ్వభుగ్విభుః,
సత్కర్తా సత్కృతస్సాధుః జహ్నుర్నారాయణో నరః.

అసంఖ్యేయోఽప్రమేయాత్మా విశిష్టః శిష్టకృచ్ఛుచిః,
సిద్ధార్థః సిద్ధసంకల్పః సిద్ధిదః సిద్ధిసాధనః.

వృషాహీ వృషభో విష్ణుః వృషపర్వావృషోదరః,
వర్ధనో వర్ధమానశ్చ వివిక్తః శ్రుతిసాగరః.

సుభుజో దుర్ధరో వాగ్మీ మహేన్ద్రో వసుదో వసుః,
నైకరూపో బృహద్ద్రాపః శిపివిష్టః ప్రకాశనః.

ఓజస్తేజో ద్యుతిధరః ప్రకాశాత్మా ప్రతాపనః,
ఋద్ధః సృష్టాక్షరో మంత్రః చంద్రాశుర్భాస్కరద్యుతిః.

అమృతాంశూద్భవో భానుః శశబిందుః సురేశ్వరః,
ఔషధం జగతస్సేతుః సత్యధర్మపరాక్రమః. 31

భూతభవ్యభవన్నాధః పవనః పావనోఽనలః,
కామహా కామకృత్కాంతః కామః కామప్రదః ప్రభుః.

యుగాదికృద్యుగావర్తో నైకమాయో మహాశనః,
అదృశ్యోఽవ్యక్తరూపశ్చ సస్రజిదనంతజిత్.

ఇష్టోఽవిశిష్టః శిష్టేష్టః శిఖండీ నహుషో వృషః,
క్రోధహా క్రోధకృత్కర్తా విశ్వబాహుర్మహీధరః.

అచ్యుతః ప్రథితః ప్రాణః ప్రాణదో వాసవానుజః,
అపాం నిధిరధిష్ఠానమ్ అప్రమత్తః ప్రతిష్ఠితః. 35

స్కన్దః స్కన్దధరో ధుర్యో వరదో వాయువాహనః,
వాసుదేవో బృహద్భానుః ఆదిదేవః పురన్దరః.

అశోకస్తారణస్తారః శూరశృరిర్జనేశ్వరః,
అనుకూలః శతావర్తః పద్మీ పద్మనిభేక్షణః.

పద్మనాభోఽరవిన్దాక్షః పద్మగర్భః శరీరభృత్,
మహర్దిర్బద్ధో వృద్ధాత్మా మహాక్షో గరుడధ్వజః.

అతులశ్శరభో భీమః సమయజ్ఞోహవిర్హరిః,
సర్వలక్షణ లక్షణ్యో లక్ష్మీవాన్ సమితింజయః.

విక్షరో రోహితో మార్గో హేతుర్దామోదరః సహః,
మహీధరో మహాభాగో వేగవానమితాశనః. 40

ఉద్భవః క్షోభణో దేవః శ్రీగర్భః పరమేశ్వరః,
కరణం కారణం కర్తా వికర్తో గహనో గుహః.

వ్యవసాయో వ్యవస్థానః సంస్థానః స్థానదో ధ్రువః,
పరర్థిః పరమస్పష్టః తుష్టః పుష్టః శుభేక్షణః.

రామో విరామో విరజో మార్గో నేయో నయోఽనయః,
వీరః శక్తిమతాం శ్రేష్ఠో ధర్మో ధర్మవిదుత్తమః.

వైకుణ్ఠః పురుషః ప్రాణః ప్రాణదః ప్రణవ పృథుః,
హిరణ్యగర్భః శత్రుఘ్నో వ్యాప్తో వాయురధోక్షజః.

ఋతుః సుదర్శనః కాలః పరమేష్ఠీ పరిగ్రహః,
ఉగ్రః సంవత్సరో దక్షో విశ్రామో విశ్వదక్షిణః. 45

విస్తారః స్థావస్థాణుః ప్రమాణం బీజమవ్యయమ్,
అర్థోఽనర్థో మహాకోశో మహాభోగో మహాధనః.

అనిర్విణ్ణః స్థవిష్టోఽభూః ధర్మయూపో మహామఖః,
నక్షత్రనేమిర్నక్షత్రీ క్షమః క్షామః సమీహనః.

యజ్ఞ ఇజ్యో మహేజ్యశ్చ క్రతుః సత్రం సతాం గతిః,
సర్వదర్శి విముక్తాత్మా సర్వజ్ఞో జ్ఞానముత్తమమ్.

సువ్రతః సుముఖః సూక్ష్మః సుఘోషః సుఖదః సుహృత్,
మనోహరో జితక్రోధో వీరబాహుర్విదారణః.

స్వాపనః స్వవశో వ్యాపీ వైకాత్మా వైకకర్మకృత్,
వత్సరో వత్సలో వత్సీ రత్నగర్భో ధనేశ్వరః. 50

ధర్మగుబ్ధర్మకృద్ధర్మీ సదసత్ క్షరమక్షరమ్,
అవిజ్ఞాతా సహస్రాంశుః విధాతా కృతలక్షణః.

గభస్తిసేమిః సత్వస్థః సింహో భూతమహేశ్వరః,
ఆదిదేవో మహాదేవో దేవేశో దేవభృద్గురుః.

ఉత్తరో గోపతిర్గోష్ఠా జ్ఞానగమ్యః పురాతనః,
శరీరభూతభృద్భోక్తా కపీన్ద్రో భూరిదక్షిణః.

సోమపోఽమృతపః సోమః పురుజిత్పురుసత్తమః,
వినయో జయః సత్యసంధో దాశార్హః సాత్వతాం పతిః.

జీవో వినయితా సాక్షీ ముకుందోఽమితవిక్రమః,
అంభోనిధిరనంతాత్మా మహోదధిశయోఽన్తకః. 55

అజో మహర్ష్యః స్వాభావ్యో జితామిత్రః ప్రమోదనః,
ఆనందో నన్దనో నన్దః సత్యధర్మా త్రివిక్రమః.

మహర్షిః కపిలాచార్యః కృతజ్ఞో మేదినీపతిః,
త్రిపదస్త్రీదశాధ్యక్షో మహాశృఙ్గః కృతాంతకృత్.

మహావరాహో గోవిన్దః సుషేణః కనకాఙ్గదీ,
గుహ్యో గభీరో గహనో గుప్తశృక్రగదాధరః.

వేధాః స్వాంగోఽజితః కృష్ణో దృఢః సంకర్షణోఽచ్యుతః,
వరుణో వారుణో వృక్షః పుష్కరక్షో మహామనాః.

భగవాన్ భగహానందీ వనమాలీ హలాయుధః,
ఆదిత్యో జ్యోతిరాదిత్యః సహిష్ణుర్గతిసత్తమః. 60

సుధన్వా ఖణ్డాపరశుః దారుణో ద్రవిణప్రదః,
దివస్పృక్సర్వదృగ్వ్యాసో వాచస్పతిరయోనిజః.

త్రిసామా సామగః సామ నిర్వాణం భేషజం భిషజ్,
సన్యాసకృచ్ఛమశ్మాన్తో నిష్ఠా శాన్తిః పరాయణమ్.

శుభాంగః శాన్తిదః స్రష్టా కుముదః కువలేశయః,
గోహితో గోపతిర్గోప్తా వృషభాక్షో వృషప్రియః.

అనివర్తి నివృత్తాత్మా సంక్షేప్తా క్షేమకృచ్ఛివః,
శ్రీవత్సవక్షాః శ్రీవాసః శ్రీపతిః శ్రీమతాం వరః.

శ్రీదః శ్రీశః శ్రీనివాసః శ్రీనిధిః శ్రీవిభావనః,
శ్రీధరః శ్రీకరః శ్రేయః శ్రీమాఁల్లోకత్రయాశ్రయః. 65

స్వక్షః స్వజ్ఞః శతానందో నన్దిర్జ్యోతిర్గణేశ్వరః,
విజితాత్మా విధేయాత్మా సత్కీర్తిశ్చిన్న సంశయః.

ఉదీర్ణః సర్వతశ్చక్షుః అనీశః శాశ్వతస్థిరః,
భూశయో భూషణో భూతిః విశోకశ్శోకనాశనః.

అర్చిష్మానర్చితః కుమ్భో విశుద్ధాత్మా విశోధనః,
అనిరుద్ధోఽప్రతిరథః ప్రద్యుమ్నోఽమితవిక్రమః.

కాలనేమినిహో వీరః శౌరిః శూరజనేశ్వరః,
త్రిలోకాత్మా త్రిలోకేశః కేశవః కేశిహో హరిః.

కామదేవః కామపాలః కామీ కాన్తః కృతాగమః,
అనిర్దేశ్యవపుర్విష్ణుః వీరోఽనంతో ధనంజయః. 70

బ్రహ్మణ్యో బ్రహ్మకృద్బ్రహ్మో బ్రహ్మ బ్రహ్మవివర్ధనః,
బ్రహ్మవిద్బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః.

మహాక్రమో మహాకర్మా మహాతేజా మహారగః,
మహాక్రతుర్మహాయజ్ఞా మహాయజ్ఞో మహాహవిః.

స్తవ్యః స్తవప్రియః స్తోత్రం స్తుతిః స్తోతా రణప్రియః,
పూర్ణః పూరయితా పుణ్యః పుణ్యకీర్తిరనామయః.

మనోజవస్తీర్థకరో వసురేతా వసుప్రదః,
వసుప్రదో వాసుదేవో వసుర్వసుమనా హవిః.

సద్గతిః సత్కృతిస్సత్తా సద్భూతిస్సత్పరాయణః,
శూరసేనో యదుశ్రేష్ఠః సన్నివాసస్సుయామునః. 75

భూతావాసో వాసుదేవః సర్వాసునిలయోఽనలః,
దర్పహో దర్పదో దృప్తో దుర్ధరోఽథాపరాజితః.

విశ్వమూర్తిర్మహామూర్తిః దీప్తమూర్తిరమూర్తిమాన్,
అనేకమూర్తిరవ్యక్తః శతమూర్తిశ్శతాననః.

ఏకో నైకః సవః కః కిం యత్తత్పదమనుత్తమమ్,
లోకబంధుర్లోకనాథో మాధవో భక్తవత్సలః.

సువర్ణవర్ణో హేమాంగో వరాంగశ్చందనాఙ్గదీ,
వీరహో విషమః శూన్యో ఘృతాశీరచలశ్చలః.

అమానీ మానదో మాన్యో లోకస్వామీ త్రిలోకధృత్,
సుమేధా మేధజో ధన్యః సత్యమేధా ధరాధరః. 80

తేజోవృషో ద్యుతిధరః సర్వశస్త్రభృతాం వరః,
ప్రగ్రహా నిగ్రహా వ్యగ్రో నైకశృంగో గదాగ్రజః.

చతుర్మూర్తిశ్చతుర్భాహుః చతుర్వ్యూహశ్చతుర్గతిః,
చతురాత్మా చతుర్భావః చతుర్వేదవిదేకపాత్.

సమావర్తోఽనివృత్తాత్మా దుర్జయో దురతిక్రమః,
దుర్లభో దుర్గమో దుర్గో దురావాసో దురారిహా.

శుభాంగో లోకసారంగః సుతన్తుస్తన్తువర్ధనః,
ఇన్ద్రకర్మా మహాకర్మా కృతకర్మా కృతాగమః.

ఉద్భవః సుందరస్సున్దో రత్ననాభస్సులోచనః,
అర్కో వాజసనశ్శృంగీ జయన్తః సర్వవిజ్ఞయా. 85

సువర్ణబిందురక్ష్యోభ్యః సర్వవాగీశ్వరేశ్వరః,
మహాహ్రదో మహాగర్తో మహాభూతో మహానిధిః.

కుముదః కున్దరః కుందః పర్జన్యః పావనోఽనిలః,
అమృతాశోఽమృతవపుః సర్వజ్ఞః సర్వతోముఖః.

సులభః సువ్రతః సిద్ధః శత్రుజిచ్ఛత్రుతాపనః,
న్యగ్రోధోదుమ్భరోఽశ్వత్థః చాణూరాస్త్రనిషాదనః.

సహస్రార్చిః సప్తజిహ్వః సప్తైధాస్సప్తవాహనః,
అమూర్తిరనఘోఽచిన్తో భయకృద్భయనాశనః.

అణుర్బృహత్కృశః స్థూలో గుణభృన్నిర్గుణో మహాన్,
అధృతః స్వధృతః స్వాస్యః ప్రాగ్వంశో వంశవర్ధనః. 90

భారభృత్కృథితో యోగీ యోగీశః సర్వకామదః,
ఆశ్రమః శ్రమణః క్షామః సుపర్ణో వాయువాహనః.

ధనుర్ధరో ధనుర్వేదో దణ్డో దమయితా దమః,
అపరాజితః సర్వసహా నియంతా నియమో యమః.

సత్త్వవాన్ సాత్వికస్సత్యః సత్యధర్మపరాయణః,
అభిప్రాయః ప్రియార్హోఽర్హః ప్రియకృత్ప్రీతివర్ధనః.

విహాయసగతిర్జ్యోతిః సురుచిర్హృతభుగ్విభుః,
రవిర్విరోచనః సూర్యః సవితా రవిలోచనః.

అనన్తో హుతభుగ్భక్తా సుఖదో నైకజోఽగ్రజః,
అనిర్విణ్ణః సదామర్షీ లోకాధిష్ఠానమద్భుతః.

95

సనాత్ననాతనతమః కపిలః కపిరవ్యయః,
స్వస్తిదః స్వస్తికృత్స్వస్తి స్వస్తిభుక్స్వస్తిదక్షిణః.

అరౌద్రః కుణ్డలీ చక్రీ విక్రమ్యూర్జితశాసనః,
శబ్దాతిగః శబ్దసహః శిశిరః శర్వరీకరః.

అక్రూరః వేశలో దక్షో దక్షిణః క్షమిణాం వరః,
విద్వత్తమో వీతభయః పుణ్యశ్రవణకీర్తనః.

ఉత్తారణో దుష్కృతిహా పుణ్యో దుస్స్వప్ననాశనః,
వీరహా రక్షణః సంతో జీవనః పర్యవస్థితః.

అనంతరూపోఽనంతశ్రీః జితమన్యుర్భయాపహః,
చతురస్రో గభీరాత్మా విదిశో వ్యాదిశో దిశః.

100

అనాదిర్భూర్భువో లక్ష్మీః సువీరోరుచిరాంగదః,
జననో జనజన్మాదిః భీమో భీమపరాక్రమః.

అధారనిలయో ధాతా పుష్పహాసః ప్రజాగరః,
ఊర్ధ్వగః సత్పథాచారః ప్రాణదః ప్రణవః పణః.

ప్రమాణం ప్రాణనిలయః ప్రాణభృత్ప్రాణజీవనః,
తత్త్వం తత్త్వవిదేకాత్మా జన్మమృత్యుజరాతిగః.

భూర్భువస్వస్తరుస్తారః సవితా ప్రపితామహః,
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః.

యజ్ఞభృత్ యజ్ఞకృద్యజ్ఞీ యజ్ఞభుక్ యజ్ఞసాధనః,
యజ్ఞాంతకృత్ యజ్ఞగుహ్యం అన్నమన్నాద ఏవ చ.105

ఆత్మయోనిః స్వయంజాతో వైఖానః సామగాయనః,
దేవకీనందనస్సప్టా క్షితీశః పాపనాశనః.

శంఖభృన్నందకీ చక్రీ శార్ఙ్గధన్వా గదాధరః,
రథాంగపాణిరక్షోభ్యః సర్వప్రహరణాయుధః.

సర్వప్రహరణాయుధ ఓం నమ ఇతి

వనమాలీ గదీశార్ఙ్గీ శంఖీ చక్రీ చ నందకీ,
శ్రీమాన్నారాయణో విష్ణుః వాసుదేవోఽభిరక్షతు. 108

ఇతీదం కీర్తనీయస్య కేశవస్య మహాత్మనః,
నామ్నాం సహస్రం దివ్యానామశేషేణ ప్రకీర్తితమ్.

య ఇదం శృణుయాన్నిత్యం యశ్చాపి పరికీర్తయేత్,
నాశుభం ప్రాప్నుయాత్కించితోఽముత్రేహ చ మానవః.

వేదాంతగో బ్రాహ్మణస్యాత్ క్షత్రియో విజయీ భవేత్,
వైశ్యో ధనసమృద్ధస్యాత్ శూద్రస్సుఖమవాప్నుయాత్.

ధర్మార్థీ ప్రాప్నుయాద్ధర్మం అర్థార్థీచార్థమాప్నుయాత్,
కామానవాప్నుయాత్కామీ ప్రజార్థీచాప్నుయాత్ప్రజామ్.

భక్తిమాన్యః సదోత్థాయ శుచిస్తద్గతమానసః,
సహస్రం వాసుదేవస్య నామ్నామేతత్ప్రకీర్తయేత్.

యశః ప్రాప్నోతి విపులం యాతిప్రాధాన్యమేవ చ,
అచలాం శ్రియమాప్నోతి శ్రేయః ప్రాప్నోత్యనుత్తమమ్.

న భయం క్వచిదాప్నోతి వీర్యం తేజశ్చ విన్దతి,
భవత్యరోగో ద్యుతిమాన్ బలరూపగుణాన్వితః.

రోగార్తో ముచ్యతే రోగాత్ బద్ధో ముచ్యేత బంధనాత్,
భయాన్ముచ్యేత భీతస్తు ముచ్యేతాపన్న ఆపదః.

దుర్గాణ్యతితరత్యాశు పురుషః పురుషోత్తమమ్,
స్తువన్నామసహస్రేణ నిత్యం భక్తిసమన్వితః.

వాసుదేవాశ్రయో మర్త్యో వాసుదేవపరాయణః,
సర్వపాపవిశుద్ధాత్మా యాతి బ్రహ్మసనాతనమ్.

న వాసుదేవ భక్తానాం అశుభం విద్యతే క్వచిత్,
జన్మమృత్యుజరావ్యాధిభయం నైవోపజాయతే.

ఇమం స్తవమధీయానః శ్రద్ధాభక్తిసమన్వితః,
యుజ్యేతాత్మసుఖక్షాంతి శ్రీధృతిస్త్రితీర్తిభిః.

న క్రోధో న చ మాత్సర్యం న లోభో నా శుభా మతిః,
భవంతి కృతపుణ్యానాం భక్తానాం పురుషోత్తమే.

ద్యౌః సచంద్రార్కనక్షత్రా ఖం దిశో భూర్మహోదధిః,
వాసుదేవస్య వీర్యేణ విధృతాని మహాత్మనః.

ససురాసురగంధర్వం సయక్షోరగరాక్షసమ్,
జగద్వశే వర్తతేదం కృష్ణస్య సచరాచరమ్.

ఇంద్రియాణి మనో బుద్ధిః సత్త్వం తేజో బలం ధృతిః,
వాసుదేవాత్మకాన్యాహుః క్షేత్రం క్షేత్రజ్ఞ ఏవ చ.

సర్వాగమానామాచారః ప్రథమం పరికల్పతే,
అచారప్రభవోధర్మో ధర్మస్య ప్రభురచ్యుతః.

ఋషయః పితరో దేవా మహాభూతాని ధాతవః,
జంగమాజంగమం చేదం జగన్నారయణోద్భవమ్.

యోగో జ్ఞానం తథా సాంఖ్యం విద్యాశ్శిల్పాది కర్మ చ,
వేదాశ్శాస్త్రాణివిజ్ఞానమ్ ఏతత్సర్వం జనార్దనాత్.

ఏకో విష్ణుర్మహద్భూతం పృథగ్భూతాన్యసేకశః,
శ్రీఃలోకాన్వ్యాప్య భూతాత్మా భుంక్తే విశ్వభుగవ్యయః.

ఇమం స్తవం భగవతో విష్ణోర్వ్యాసేనకీర్తితమ్,
పఠేద్య ఇచ్ఛేత్పురుషః శ్రేయః ప్రాప్నుం సుఖాని చ.

విశ్వేశ్వరమయం దేవం జగతః ప్రభుమవ్యయమ్,
భజంతి యే పుష్కరాక్షం న తే యాంతి పరాభవమ్.

న తే యాంతి పరాభవం ఓం నమ ఇతి

అర్జున ఉవాచ
పద్మపత్రవిశాలాక్ష పద్మనాభ సురోత్తమ,
భక్తానామనురక్తానాం త్రాతా భవ జనార్దన.

శ్రీ భగవానువాచ

యో మాం నామసహస్రేణ స్తోతుమిచ్ఛతి పాండవ,
సోఽహమేకేన శ్లోకేన స్తుత ఏవ న సంశయః.

స్తుత ఏవ న సంశయం ఓం నమ ఇతి

వ్యాస ఉవాచ

వాసనాద్వాసుదేవస్య వాసితం భువనత్రయమ్,
సర్వభూతనివాసోఽసి వాసుదేవ నమోఽస్తు తే.

శ్రీ వాసుదేవ నమోఽస్తు త ఓం నమ ఇతి

పార్వత్యువాచ

కేనోపాయేన లఘునా విష్ణోర్నామసహస్రకమ్,
పఠ్యతే పండితైర్నిత్యం శ్రోతుమిచ్ఛామ్యహం ప్రభో.

ఈశ్వర ఉవాచ

శ్రీరామ రామ రామేతి రమే రామే మనోరమే,
సహస్రనామ తత్తుల్యం రామనామ వరాననే.

శ్రీరామ నామ వరానన ఓం నమ ఇతి

బ్రహ్మోవాచ

నమోఽస్త్వనంతాయ సహస్రమూర్తయే
సహస్రపాదాక్షిశిరోరుబాహవే,
సహస్రనామ్నే పురుషాయ శాశ్వతే
సహస్రకోటీయుగధారిణే నమః.

సహస్రకోటీయుగధారిణే నమః ఓం నమః ఇతి

సంజయ ఉవాచ

యత్ర యోగేశ్వరః కృష్ణో యత్ర పార్థో ధనుర్ధరః,
తత్ర శ్రీర్విజయో భూతిః ధ్రువా నీతిర్మతిర్మమ.

శ్రీ భగవానువాచ

అనన్యాశ్చింతయంతో మాం యే జనాః పర్యుపాసతే,
తేషాం నిత్యాభియుక్తానాం యోగక్షేమం వహామ్యహమ్.

పరిత్రాణాయ సాధూనాం వినాశాయ చ దుష్కృతామ్,
ధర్మసంస్థాపనార్థాయ సంభవామి యుగే యుగే.

ఆర్తా విషణ్ణాః శిథిలాశ్చ భీతాః
ఘోరేషు చ వ్యాధిషు వర్తమానాః,

సంకీర్త్య నారాయణశబ్దమాత్రం
విముక్తదుఃఖాః సుఖినో భవన్తు.

కాయేన వాచా మనసేంద్రియైర్వా
బుద్ధ్యాఽఽత్మనా వా ప్రకృతేః స్వభావాత్,
కరోమి యద్యత్ సకలం పరస్మై
నారాయణాయేతి సమర్పయామి.

ఇతి శ్రీ మహాభారతే శతసహస్రికాయాం
సంహితాయాం వైయాసిక్యామానుశాసనికపర్వణి
శ్రీభీష్మయుధిష్ఠిర సంవాదే శ్రీవిష్ణుసహస్రనామస్తోత్రం
సంపూర్ణమ్.

గమనిక: లక్ష్మీదేవి తేని చోట నారాయణుడుండజాలడు.
కనుక లక్ష్మీ స్తోత్రమును కూడా పఠించగలరు.



శ్రీ లక్ష్మీ అష్టోత్తర శతనామ స్తోత్రమ్

ఓం శ్రీం శ్రియై నమః

దేవ్యువాచ

దేవదేవ మహాదేవ త్రికాలజ్ఞ మహేశ్వర,
కరుణాకర దేవేశ భక్తానుగ్రహకారక,
అష్టోత్తరశతం లక్ష్మ్యా శ్రోతుమిచ్ఛామి తత్త్వతః.

ఈశ్వర ఉవాచ

దేవి సాధు మహాభాగే మహాభాగ్యప్రదాయకమ్,
సర్వైశ్వర్యకరం పుణ్యం సర్వపాపప్రణాశనమ్.

సర్వదారిద్ర్య శమనం శ్రవణాద్భుక్తి ముక్తిదమ్,
రాజవశ్యకరం దివ్యం గుహ్యోద్గుహ్యతరం పరమ్.

దుర్లభం సర్వదేవానాం చతుష్షష్టికళాస్పదమ్,
పద్మాదీనాం వరాంతానాం నిధీనాం నిత్యదాయకమ్.

సమస్తదేవ సంసేవ్య మణిమాద్యష్టసిద్ధిదమ్,
కిమత్ర బహునోక్తేన దేవీప్రత్యక్ష దాయకమ్.

తవప్రీత్యాఽద్య వక్ష్యామి సమాహితమనాశ్శృణు,
అష్టోత్తరశతస్యాస్య మహాలక్ష్మీస్తు దేవతా.

క్లీం బీజపదమిత్యుక్తం శక్తిస్తు భువనేశ్వరీ,
అంగన్యాసః కరన్యాసః స ఇత్యాది ప్రకీర్తితః.

ధ్యానమ్

వందే పద్మకరాం ప్రసన్నవదనాం సౌభాగ్యదాం భాగ్యదాం,
హస్తాభ్యామభయప్రదాం మణిగణైర్నానావిధైః భూషితామ్,
భక్తాభీష్టవరప్రదాం హరిహర బ్రహ్మోధిభిస్సేవితామ్,
పార్శ్వే పఙ్కజశఙ్ఖపద్మనిధిభిర్యుక్తాం సదా శక్తిభిః.

సరసిజనయనే సరోజహస్తే ధవళతరాంశుక గంధమాల్యశోభే,
భగవతి హరివల్లభే మనోజ్ఞే త్రిభువనభూతికరి ప్రసీదమహ్యమ్.

ప్రకృతిం వికృతిం విద్యాం సర్వభూతహితప్రదామ్,
శ్రద్ధాం విభూతిం సురభిం నమామి పరమాత్మికామ్.

వాచం పద్మాలయాం పద్మాం శుచిం స్వాహాం స్వధాం సుధామ్,
ధన్యాం హిరణ్మయీం లక్ష్మీం నిత్యపుష్పాం విభావరీమ్.

అదితిం చ దితిం దీప్తాం వసుధాం వసుధారిణీమ్,
నమామి కమలాం కాంతాం క్షమాం క్షీరోదసంభవామ్.

అనుగ్రహపరాం బుద్ధిమనఘాం హరివల్లభామ్,
అశోకామమృతాం దీప్తాం లోకశోకవినాశినీమ్.

నమామి ధర్మనిలయాం కరుణాం లోకమాతరమ్,
పద్మప్రియాం పద్మహస్తాం పద్మాక్షీం పద్మసుందరీమ్.

పద్మోద్భవాం పద్మముఖీం పద్మనాభప్రియాం రమామ్,
పద్మమాలాధరాం దేవీం పద్మినీం పద్మగంధినీమ్.

పుణ్యగంధాం సుప్రసన్నాం ప్రసాదాభిముఖీం ప్రభామ్,
నమామి చంద్రవదనాం చంద్రాం చంద్రసహోదరీమ్.

చతుర్భుజాం చద్రరూపాం ఇందిరామిందుశీతలామ్,
ఆహ్లాదజననీం పుష్టిం శివాం శివకరీం సతీమ్.

విమలాం విశ్వజననీం తుష్టిం దారిద్ర్యనాశినీమ్,
ప్రీతిపుష్కరిణీం శాంతాం శుక్లమాల్యాంబరాం శ్రియమ్.

భాస్కరీం బిల్వనిలయాం వరారోహం యశస్వినీమ్,
వసుంధరాం ముదారాంగాం హరిణీం హేమమాలినీమ్.

ధనధాన్యకరీం సిద్ధిం స్త్రైణసౌమ్యాం శుభప్రదామ్,
నృపవేశ్మగతానందాం వరలక్ష్మీం వసుప్రదామ్.

శుభాం హిరణ్యప్రాకారాం సముద్రతనయాం జయామ్,
నమామి మంగళాం దేవీం విష్ణువక్షస్థలస్థితామ్.

విష్ణుపత్నీం ప్రసన్నాక్షీం నారాయణ సమాశ్రితామ్,
దారిద్ర్యధ్వంసినీం దేవీం సర్వోపద్రవవారిణీమ్.

నవదుర్గాం మహాకాళీం బ్రహ్మవిష్ణుశివాత్మికామ్,
త్రికాలజ్ఞానసంపన్నాం నమామి భువనేశ్వరీమ్.

లక్ష్మీం క్షీరసముద్రరాజతనయాం శ్రీరంగధామేశ్వరీం
దాసీభూతసమస్తదేవనితాం లోకైక దీపాంజ్కరామ్,
శ్రీమన్మంద కటాక్షలబ్ధవిభవ బ్రహ్మాండ్రగంగాధరాం
త్వాం త్రిలోక్యకుటుంబినీం సరసిజాం వందే ముకుందప్రియామ్.

మాతర్నమామి కమలే కమలాయతాక్షీ
శ్రీవిష్ణుహృత్కమలవాసిని విశ్వమాతః,
క్షీరోదజే కమలకోమలగర్భగౌరి
లక్ష్మీ ప్రసీద సతతం నమతాం శరణ్యే.

త్రికాలం యో జపేద్విద్వాన్ షణ్మాసం విజితేంద్రియః,
దారద్ర్యధ్వంసనం కృత్వా సర్వమాప్నోత్యయత్నతః.

దేవీనామసహస్రేషు పుణ్యమష్టోత్తరంశతమ్,
యేన శ్రియమవాప్నోతి కోటిజన్మదరిద్రతః.
భృగువారే శతం ధీమాన్ పఠేద్వత్సరమాత్రకమ్,
అష్టైశ్వర్యమవాప్నోతి కుబేర ఇవ భూతలే.

దారిద్ర్యమోచనం నామస్తోత్రమంబాపరంశతమ్,
యేన శ్రియమవాప్నోతి కోటిజన్మదరిద్రతః.

భక్తావతూ విపులానోగాన్ అస్యాస్యాయుజ్యమవాప్నుయాత్,
ప్రాతఃకాలేపఠేన్నిత్యం సర్వదుఃఖోపశాంతయే,
పఠంస్తు చింతయేద్దేవీం సర్వాభరణభూషితామ్.

ఇతి శ్రీ లక్ష్మీ అష్టోత్తర శతనామస్తోత్రం సమాప్తమ్.

కొరియాలో పని చేస్తున్న ఒక మిత్రుడు శ్రీ గుంటూరి కృష్ణ కిషోర్, సమయం వెచ్చించి ఉన్న తప్పులు సరిదిద్ది ఈ ప్రతిని పంపించినందుకు ధన్యవాదాలు. ఇలాంటి మిత్రులు మరింతమంది మన మహాన్నత తెలుగు జాతి కోసం చేస్తున్న ఈ చిన్ని యజ్ఞానికి తోడ్పడగలరు అని ఆశిస్తూ, విష్ణుసహస్రనామాన్ని తప్పులు లేకుండా మీ ముందుకు తీసుకు వచ్చేందుకు చేసిన ఈ మా ప్రయత్నం ఫలించిందని ఆశిస్తూ.....

మీ వంశీ.

Keywords: Sri Vishnu Sahasranamam in telugu, telugu Vishnu sahasram, Vishnu sahasranamavali, Vishnu sahasranama stotram, Sri Vishnu sahasranama stotra, vishnu sahasranamam telugu, telugu vishnu sahasranamam, vishnu sahasranama stotram – telugu, vishnu sahasranamam to listen, lakshmi ashtottara sata nama stotram, lakshmi ashtottaranama stotram, lakshmi ashtottaranama stotram in telugu